
संकल्प 

27 जनवरी, 2016 
संख्या - 5/ आरोप- 1-343 /2014 का०662 -- चूंकि झारखण्ड के राज्यपाल को यह विश्वास करने 
का कारण है कि श्री कामदेव रजक , झा0प्र0से0 ( कोटि क्रमांक- 779/ 03 , गृह जिला - देवघर ), के अंचल 
अधिकारी , चंदवा , लातेहार के पद पर कार्यावधि में चंदवा अंचल अंतर्गत भू-माफियाओं द्वारा सरकारी 
एवं रैयती जमीन का हस्तांतरण एवं नामांतरण में अनियमितता बरतने संबंधी आरोप जैसा कि राजस्व 
एवं भूमि सुधार विभाग , झारखण्ड के पत्रांक -3380, दिनांक 17 जुलाई, 2015 से प्राप्त संलग्न प्रपत्र- क 
में प्रतिवेदित है, प्रथम दृष्ट्या प्रमाणित पाया गया है । 

2. अतः श्री रजक के विरूद्ध प्रपत्र - क में गठित आरोपों की जाँच हेतु असैनिक सेवाएँ 
( वर्गीकरण , नियंत्रण एवं अपील ) नियमावली के नियम -55 के तहत् विभागीय कार्यवाही संचालित किए 
जाने का निर्णय लिया गया है । 

3. तदनुसार एतद् द्वारा श्री रजक को आदेश दिया जाता है कि इस संकल्प के प्राप्त होने की 
तिथि से पन्द्रह दिनों के अंदर जाँच हेतु नीचे नियुक्त संचालन पदाधिकारी के समक्ष उपस्थित होकर 
लिखित बचाव बयान उनके (संचालन पदाधिकारी के ) समक्ष प्रस्तुत करें तथा उसकी प्रतिलिपि इस 
विभाग को भी उपलब्ध कराएँ। 

4. श्री रजक द्वारा संचालन पदाधिकारी के समक्ष समर्पित किए जाने वाले लिखित बचाव 
बयान में जिन आरोपों को स्वीकार नहीं किया जाएगा , उन आरोपों की जाँच के लिए झारखण्ड के 
राज्यपाल , श्री एहतेशामुल हक , सेवानिवृत्त भा०प्र०से० , विभागीय जांच पदाधिकारी , झारखण्ड , 
टाऊन एडमिनीशट्रेशन बिल्डिंग , एच .ई. सी ., गोलचक्कर , धुर्वा, राँची को संचालन पदाधिकारी नियुक्त 
करते हैं । 

5. श्री रजक के विरूद्ध विभागीय कार्यवाही के संचालन हेतु श्री अनिल कुमार , अपर 
समाहता, लातेहार को उपस्थापन पदाधिकारी नामित किया जाता है । 

6. विभागीय कार्यवाही के प्रस्ताव में सरकार का आदेश प्राप्त है । 


झारखण्ड राज्यपाल के आदेश से , 

दिलीपतिर्की, 
सरकार के उप सचिव । 

